



KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 15

IT-TNEJN 16 TA' MEJJU 2016

Il-Kunsill Lokali kellu jiltaqa' nhar it-Tnejn 16 ta' Mejju 2016 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

PREŻENTI (Hdax Kunsilliera)

Rosianne Cutajar, Jesmond Aquilina (attenda fis-7.05pm), Ralph Puli, Jerome Caruana Cilia, Bjorn Azzopardi, Renald Falzon, Joseph Aquilina, Robert Reno Cremona, Martina Brancaleone, Antoine Saliba Haig, u Marvin Zammit. L-Ambaxxatur taż-Żgħażaġħ infurmana li ma setax jattendi minhabba li kien ma jiflaħx.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

15/01/01 MINUTI TAS-SEDUTA NRU. 14

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 14 li nżammet nhar it-Tnejn 25 ta' April 2016, minuti li kienu ċċirkulati u li ttieħdu bħala moqrija.

Il-Kunsilliera Martina Brancaleone issekondat l-mozzjoni għall-approvazzjoni tal-minuti.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 14 ġew approvati u ffirmati

mis-Sindku u mis-Segretarju Eżekuttiv.

15/02 MILL-MINUTI / KOMUNIKAZZJONIJIET

15/02/01 Is-Sindku Rosianne Cutajar infurmat lill-Kunsill li kollox miexi skont il-programm, fejn f'Jum Hal Qormi se jittella' programm mużikol-letterarja u drammi dwar l-istatwa ta' San Ġorġ mill-Għaqda Mużikali San Ġorġ Martri, u wara jkun hemm il-preżentazzjoni tal-Premijiet Għarfien il-Hila u Premju Ġieħ Hal Qormi fejn ukoll se ssir l-inawgurazzjoni tar-restawr tal-Knisja ta' San Franġisk ta' Paola.

15/02/02 Is-Sindku Rosianne Cutajar spjegat li fit-23 ta' Mejju 2015, fl-okkażjoni wkoll ta' Jum Hal Qormi se tinfetħ eosebizzjoni ta' ritratti meħuda f'Hal Qormi, bit-tema "Hal Qormi gawhra ta' tradizzjonijiet, kultura u arti". Ir-ritratti huma xogħol l-istudenti li jattendu l-kors tal-fotografija tal-Adult lifelong learning.

15/02/03 Is-Sindku Rosianne Cutajar infurmat lill-Kunsill li s-sejha tal-offerti għall-kiri tal-gabbana li tinsab fi Ġnien De La Cruz ġiet ippubblikata u tagħlaq fil-10 ta' Ġunju 2016.

15/02/04 Is-Sindku Rosianne Cutajar infurmat lill-Kunsill li l-Kunsill applika għall-Premju Nazzjonali għall-Appoġġ lill-Intrapriża.

15/03 PAGAMENTI GĦAX-XAHAR TA' APRIL 2016

Is-Sindku Rosianne Cutajar ressqet għall-attenzjoni tal-Kunsill il-lista ta' pagamenti għax-xahar ta' April 2016, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti.

DOK 'A1-3'

- a) Pagamenti li għad iridu jsiru għax-xahar ta' April 2016
- b) *Bank Payments* April 2016
- c) *Petty Cash* April 2016

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Bjorn Azzopardi issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

15/03/01 F'dan l-istadju tal-laqgħa attenda **I-Viċi-Sindku Jesmond Aquilina** li skuża ruħu talli attenda f'tit tard iżda kellu impenji oħrajn.

15/04 **MOZZJONIJIET**

15/04/01 **MOZZJONI Nru 35/2016 (VII)**

Is-Sindku Rosianne Cutajar ressqet mozzjoni li giet iċċirkolata mal-aġenda, għad-diskussjoni:

Il-Kunsill Lokali għandu joffri opportunitajiet biex fuq bażi lokali jgħin l-intraprenditorija u jwettaq inizjattivi f'dan is-sens, li jkunu ta' servizz għall-komunita lokali,

Peress li l-funzjoni tat-tnedija ta' swieq fil-beraħ godda hija fil-kompetenza tal-Kunsilli Lokali,

Peress li kellna talbiet mir-residenti u anke minn bejjiegħa, biex ikun hemm hemm suq fil-beraħ fin-naħa ta' San Gorg,

Nipproponi biex il-Kunsill wara konsultazzjoni ma' min jista' jkun affettwat jibda l-proċess sabiex jitwaqqaf Suq il-Beraħ fil-wied għal għurnata waħda matul il-gimgħa, liema suq għandu jarma fuq naħa waħda tat-triq sabiex ma joħloqx ostaklu lir-residenti ta' dik l-akwata, kif ukoll in-numru għandu jkun wieħed limitat ta' mhux aktar minn 30 posta, fejn għandu joffri varjeta ta' prodotti differenti.

Fid-diskussjoni, il-Kunsillier Ralph Puli semma li hija proposta interessanti iżda jeħtieġ li jkun hemm aktar studju dwarha u ssir konsultazzjoni man-negozji preżenti. Il-Kunsillier Robert Cremona ssuġġerixxa li jsir Traffic Impact Assessment qabel ma jkun f'pożizzjoni li jieħu deċiżjoni. Il-Kunsillier Bjorn Azzopardi sostna li l-Kunsill diġa għandu problemi bil-monti eżistenti u allura jhoss li jekk ha jsir monti ieħor se jkun qed iżied problema oħra filwaqt li jemmen li għandha ssir konsultazzjoni biex jara jekk dan il-monti iriduhx in-nies. Is-Sindku Rosianne Cutajar wieġbet li hi ilha għal dawn l-aħħar snin tiġi avviċinata minn residenti u minn bejjiegħa biex jiġi introdott dan il-monti, u għaldaqstant hija hassitha fid-dover li tressaq din il-mozzjoni għad-diskussjoni biex ikun hemm pożizzjoni uffiċjali tal-Kunsill dwar din il-proposta.

Wara li kien hemm konsensus li l-Kunsill għandu l-ewwel jagħmel studju u konsultazzjoni dwar dan il-monti, is-Sindku Rosianne Cutajar qablet li tirtira l-mozzjoni sabiex jiġi fformat working group immexxi mill-Kunsillier responsabbli mill-Kummerċ, Marvin Zammit, fejn kull kunsillier li huwa interessat li jiffirma parti minnu għandu jinforma lill-istess Kunsillier.

15/04/02 MOZZJONI Nru 35/2016 (VII)

Is-Sindku Rosianne Cutajar ressqet mozzjoni li giet iċċirkolata mal-aġenda, għad-diskussjoni:

Il-Kunsill Lokali għandu jieħu opportunitajiet ta' fondi biex isiru proġetti fil-lokalita' li jkunu ta' investiment fl-oqsma edukattivi, kulturali u ambjentali.

Peress li għadha kif giet pubblikata sejha għall-proposti ta' proġetti taħt ERDF Operational Programme I: Priority Axis 5 Protecting our environment - investing in natural and cultural assets ;

Peress li l-Kunsill jagħti importanza lill-aspett ambjentali sia dak urban kif ukoll dak rurali;

Nipproponi biex il-Kunsill jibda l-proċess sabiex japplika għal dawn il-fondi u jniedi proġett f'Wied il-Kbir u possibilment Wied iċ-Ċawlsli bl-iskop ewlieni taż-żieda tal-attenzjoni biex titjeb l-konservazzjoni u l-ħarsien ta' dan is-sit ambjentali billi jsir studju dwar il-fauna u flora fiż-żona, jsiru pannelli informattivi bl-għajjnuna teknologika, titjeb l-aċċessibilita', l-kreazzjoni ta' picnic area aċċessibbli għal kulħadd, u kreazzjoni ta' tagħmir ta' logħob għall-adulti u tfal biex jippromwovi il-post bħala attrazzjoni turistika.

Il-Kunsillier Jerome Caruana Cilia issekonda l-mozzjoni.

Ivvutaw Favur Hdx (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni

15/04/03 F'dan l-istadju tal-laqqha, fis-7.20pm **I-Kunsillier Josef Aquilina** skuża ruħu mill-laqqha peress li kellu impenji oħra. Il-Kunsill approva.

15/05 RAPPORTI

15/05/01

APPROVAZZJONI TAL-QUARTERLY FINANCIAL REPORT GHALL-PERJODU JAN-MARZU 2016

Is-Sinkdu Rosianne Cutajar stiednet lis-Segretarju Eżekuttiv jispjega dan ir-rapport. Is-Segretarju Eżekuttiv spjega li sia bħala dħul kif ukoll bħala spejjeż fl-ewwel tlett xhur tas-sena il-Kunsill daħħal u nefaġ anqas mill-estimi. Dan huwa dovut għall-fatt li proġetti li huma ffinanzjati minn skemi bħalma huma l-fondi li għad inridu nirċievu mill-UIF u mill-iskema EIPP għadhom ma mmaterjalizzawx ruħhom fl-ewwel tlett xhur. Il-Kunsill għandu FSI ta' 23% li huwa indikatur li l-Kunsill jinsab f'qagħda finanzjarja b'saħħitha.

Is-Sindku Rosianne Cutajar ressqet mozzjoni biex jiġi approvat il-Quarterly Financial Report għall-perjodu Jannar-Marzu 2016.

Il-Kunsillier Ralph Puli issekonda l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstantir-Rapport Finanzjarju ġie ffirmat mis-Sindku u s-Segretarju Eżekuttiv.

DOK 'B'

15/05/02

RAPPORT TAL-AĠĠUDIKAZZJONI TAL-OFFERTI TAS-SERVIZZ TA' KNIS

Is-Sindku Rosianne Cutajar stiednet lis-Segretarju Eżekuttiv iressaq ir-rapport mill-Bord tal-Aġġudikazzjoni dwar s-sejha tal-offerti għall-servizz ta' knis tat-toroq ta' Hal Qormi.

Ir-Rapport kien jikkonkludi hekk:

Section 1

Wara evalwazzjoni sia teknika kif ukoll amministrattiva, il-Bord wasal f'konkluzjoni li jagħzel ir-raba' l-orhos offerta, peress:

- a) l-orhos offerta giet eskluza minhabba li ma kinitx administrative compliant u lanqas technical complaint peress li hija inqas mill-ammont ta' pagi stipulati fid-dokument tal-offerti u allura huwa kuntratt b' riskju għoli ta' xogħol bil-prekarjat;
- b) it-tieni l-orhos offerta hija ta' kuntrattur li skont il-Kunsill ma għandux servizz tajjeb minn esperjenza li l-Kunsill għandu

- fuq l-istess kuntratt m'haddem preżentament;
- c) it-tielet l-orħos offerta hija ta' kuntrattur li l-Kunsill għażel li jagħtih Section 2 ta' dan il-kuntratt. Il-Bord iddeċieda li dan il-kuntratt jagħti kull sezzjoni lill-kuntrattur differenti u mhux lill-istess kuntrattur;
 - d) ir-raba' l-orħos offerta hija ta' kuntrattur li l-Kunsill huwa kuntent bis-servizz mogħti minnu;
 - e) Jipposjedi esperjenza adegwata permezz ta' kuntratti simili mal-Kunsill Lokali Ħal Qormi stess u Kunsilli Lokali oħrajn;
 - f) Għandu l-makkinarju adegwat biex jagħti s-servizzi mitluba

Għaldaqstant, il-Bord jirrakkomanda biex l-offerta ta' Servizz ta' Knis (Section 1) tingħata lill-Saviour Mifsud bil-prezz ta' Eur38,885.64 fis-sena (Vat eskluż).

Section 2

Minn evalwazzjoni sia teknika kif ukoll amministrattiva, il-Bord wasal f'konkluzjoni li jagħzel it-tielet orħos offerta, peress:

- a) l-orħos offerta giet eskluza minhabba li ma kinitx administrative compliant u lanqas technical complaint peress li hija inqas mill-ammont ta' pagi stipulati fid-dokument tal-offerti u allura huwa kuntratt b' riskju għoli ta' xogħol bil-prekarjat;
- b) it-tieni l-orħos offerta hija ta' kuntrattur li skont il-Kunsill m'għandux servizz tajjeb minn esperjenza li l-Kunsill għandu fuq l-istess kuntratt m'haddem preżentament;
- c) It-tielet l-orħos offerta hija administrative u technical compliant , fejn għandu l-makkinarju u l-ħaddiema adegwati biex jagħti s-servizzi mitluba.

Għaldaqstant, il-Bord jirrakkomanda biex l-offerta ta' Servizz ta' Knis (Section 2) tingħata lill-Progressive Solutions Ltd bil prezz ta' Eur29,529 p.a (Vat eskluż) bi prova għal sitt xhur li jista' jiġġedded kull sitt xhur sa massimu ta' tlett snin.

DOK 'C'

Is-Sindku Rosianne Cutajar ressqet mozzjoni biex il-Kunsill japprova r-rakkomandazzjoni tal-Bord tal-Aġġudikazzjoni u l-kuntratt tal-knis jingħata :
Section 1, lill-Saviour Mifsud bil-prezz ta' Eur38,885.64 fis-sena (Vat eskluż);
Section 2, lill-Progressive Solutions Ltd bil prezz ta' Eur29,529 p.a (Vat eskluż) bi prova għal sitt xhur li jista' jiġġedded kull sitt xhur sa massimu ta' tlett snin.

Il-Kunsillier Ralph Puli ssekonda l-mozzjoni.

Ivvutaw Favur Għaxar (10) Kunsilliera preżenti. Ħadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstant għandu jiġi komplut il-proċess tal-aġġudikazzjoni mis-Segretarju Eżekuttiv.

15/05/03

RAPPORT TAL-AĠĠUDIKAZZJONI TAL-OFFERTI TAL-MANUTENZJONI U ŻAMMA TAS-SINJALI TAT-TRAFFIKU

Is-Sindku Rosianne Cutajar spjegat li minkejja li kien hemm offerta waħda biss, peress li l-Bord għadu ma ltaqax il-materja qed tiġi aġġornata għal-laqqgħa li jmiss.

15/06

KORRISPONDENZA

15/06/01

Il-Viċi-Sindku Jesmond Aquilina ressaq għall-attenzjoni tal-Kunsill din il-korrispondenza dwar:

DOK 'D 1-4'

1. Dwar korrispondenza mill-Ministeru tal-Ekonomija, l-Investment u Small Businesses dwar il-Monti ta' nhar ta' Sibt, il-Kunsill iddeċieda biex iżomm il-pożizzjoni tiegħu li dan il-Monti għandu jiċċaqlaq għal Triq l-Iljun u Triq l-Imdina. Il-Kunsillier Robert Cremona xtaq jirreġistra li huwa ma jaqbilx għaliex se jkun qed joħloq aktar traffiku.
2. Dwar korrispondenza minn Refab Recycling, il-Kunsill qabel unanimament li jsiru żewġ bins tar-riċiklaġġ tat-tessuti fi Ġnien Federico Maempel u fi Pjazza Tal-GranMastru, sakemm dawn isiru bi prova fejn f'każ li jiġu abbużati għandhom jitneħħew.
3. Dwar korrispondenza mill-Għaqda Mużikali San Ġorġ Martri, il-Kunsill Lokali ma jaqbilx li l-Kunsill għandu jaċċetta li l-flus allokat għall-Malta Records Festival jiġu mgħoddija għall-attività' oħra bl-isem ta' Choco Kebab Festival peress li din hija attività' differenti.
4. Dwar il-korrispondenza mis-Socjeta Filarmonika Pinto dwar bdil tas-Segretarju tal-istess għaqda, il-Kunsill ħa nota fejn xtaq jirringrazzja lis-Segretarju preċedenti tas-servizz tiegħu filwaqt li jawgura suċċess lis-Segretarju l-ġdid.

15/07 INFORMAZZJONI

15/07/01 Il-Kunsillier Antoine Saliba Haig xtaq jawgura lill-Qormi Hockey Club tas-success li kisbu billi kisbu promozzjoni fl-Euro Championship League. Il-Kunsill għandu jibgħat ittra biex jifraħ lil dan il-klabb ta' dan is-suċċess.

15/08 AĠĠORNAMENT

Is-Sindku Rosianne Cutajar aġġornat il-laqgħa.

Kien maqbul li l-laqgħa li jmiss tinżamm nhar it-Tnejn 13 ta' Ġunju 2016 fis-6.30 ta' filgħaxija.

Il-laqgħa ntemmet fit-7:55 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati lllum _____ 2016.